

राज्य नदी संवर्धन योजनेतर्गत दोंडाईचा - वरवाडे
नगरपरिषद यांच्या अमरावती व भोगावती नदी
संवर्धन प्रस्तावास सुधारित प्रशासकीय मान्यता
देऊन निधी वितरण करणेबाबत...

महाराष्ट्र शासन

पर्यावरण विभाग

शासन निर्णय क्रमांक: रानयो २०२२/प्र.क्र.८५/आस्थापना - अ

नवीन प्रशासकीय इमारत, १५ वा मजला

मंत्रालय, मुंबई - ३२.

दिनांक - ३१ मार्च, २०२२.

वाचा -

- १) शासन निर्णय क्रमांक:- रानयो २०१९/प्र.क्र. १९/तां.क.३, दिनांक ११/०९/२०१९
- २) मुख्य अभियंता(प्र), महाराष्ट्र जीवन प्राधिकरण, नाशिक यांचे क्र. प्रपत्र नमुना क्र. ४८ बाब क्र. ९ माहे मार्च २०२०, जा.क्र. मुअ/नाशिक/चिशा/३५२/२०२०, दिनांक १२/०३/२०२० रोजीचे पत्र.
- ३) शासन परिपत्रक वित्त विभाग क्र. क्रमांक अर्थसं-२०२१/प्रक्र.४८/अर्थ-३, दिनांक १४ ऑक्टोबर २०२१ व दिनांक ३ फेब्रुवारी २०२२.
- ४) सचिव प्रदत्त समितीच्या दि.१७.०३.२०२२ रोजीच्या बैठकीचे इतिवृत्त.

प्रस्तावना -

उपरोक्त संदर्भित क्र. १ च्या शासन निर्णयान्वये राज्य नदी संवर्धन योजनेतर्गत मुख्याधिकारी, दोंडाईचा - वरवाडे नगरपरिषद, दोंडाईचा यांच्याकडून प्राप्त अमरावती व भोगावती नदीचे पर्यावरणीयदृष्ट्या संवर्धन करण्याच्या एकूण रु. ११,००,६०,५२९.९०/- इतक्या रकमेच्या प्रस्तावास महाराष्ट्र जीवन प्राधिकरणाच्या तांत्रिक मान्यतेच्या अधीन राहून प्रशासकीय मान्यता देण्यात आली होती. त्यामध्ये राज्य शासनाचा हिस्सा (८०%) रु. ८,८०,४८,४२३.९२/- (रु. आठ कोटी ऐंशी लक्ष अठ्ठ्यालीस हजार चारशे तेवीस रुपये व ब्यान्नव पैसे फक्त) एवढा होता. दरम्यान, मुख्याधिकारी, दोंडाईचा - वरवाडे नगरपरिषद, दोंडाईचा यांनी महाराष्ट्र जीवन प्राधिकरणाकडे सादर केलेल्या अमरावती व भोगावती नदी संवर्धनाच्या रु. १०,९५,४०,२२९/- इतक्या रकमेच्या प्रस्तावास महाराष्ट्र जीवन प्राधिकरणाने त्यांच्या संदर्भाधिन पत्र क्र. २ अन्वये तांत्रिक मंजूरी दिली आहे. महाराष्ट्र जीवन प्राधिकरणाने तांत्रिक मंजूरी दिलेल्या रु. १०,९५,४०,२२९/- इतक्या प्रकल्प किंमतीस सुधारित प्रशासकीय मान्यता देण्याची व निधी वितरीत करण्याची बाब शासनाच्या विचाराधीन होती. त्यानुसार पुढीलप्रमाणे निर्णय घेण्यात येत आहे.

शासन निर्णय -

राज्य नदी संवर्धन योजनेतर्गत मुख्याधिकारी, दोंडाईचा - वरवाडे नगरपरिषद, दोंडाईचा यांच्याकडून प्राप्त अमरावती व भोगावती नदीचे पर्यावरणीयदृष्ट्या संवर्धन प्रस्तावास महाराष्ट्र जीवन प्राधिकरणाने दिलेल्या तांत्रिक मान्यतेनुसार सोबत जोडलेल्या “प्रपत्र - अ” मध्ये नमूद केलेली कामे पूर्ण करण्यासाठी एकूण रुपये रु. १०,९५,४०,२२९/- (रुपये दहा कोटी पंच्यान्नव लक्ष चाळीस हजार दोनशे एकोणतीस फक्त) इतक्या रकमेस खालील अटी व सोबत जोडलेल्या “प्रपत्र - ब” मधील अटीच्या अधीन

राहून सुधारित प्रशासकीय मान्यता देण्यात येत आहे. सदर मंजूर एकूण रकमेपैकी ८०% हिस्सा राज्य शासन व २०% हिस्सा दोंडाईचा - वरवाडे नगरपरिषद, दोंडाईचा यांचा राहिल.

अ.क्र.	हिस्सा	मंजूर निधी (रुपये)	अक्षरी मंजूर निधी
(१)	८०% राज्य शासन	८,७६,३२,१८३/-	रुपये आठ कोटी शहात्तर लक्ष बत्तीस हजार एकशे त्र्याऐंशी फक्त
(२)	२०% दोंडाईचा - वरवाडे नगरपरिषद	२,१९,०८,०४६/-	रुपये दोन कोटी एकोणीस लक्ष आठ हजार सेहेचाळीस फक्त
	एकूण	१०,९५,४०,२२९/-	रुपये दहा कोटी पंच्याण्णव लक्ष चाळीस हजार दोनशे एकोणतीस फक्त

२. राज्य शासनाच्या वरील ८०% हिश्यापोटीची रक्कम रु. ८,७६,३२,१८३/- (रुपये आठ कोटी शहात्तर लक्ष बत्तीस हजार एकशे त्र्याऐंशी फक्त) यापैकी रु. ५०,००,०००/- (रुपये पन्नास लक्ष फक्त) इतक्या रकमेचा पहिला हप्ता सदर शासन निर्णयान्वये मुख्याधिकारी, दोंडाईचा - वरवाडे नगरपरिषद, दोंडाईचा यांना वितरीत करण्यास मान्यता देण्यात येत आहे.

३. सदर प्रयोजनार्थ होणारा खर्च हा मागणी क्र. यु - ४, ३४३५ परिस्थितीकी व पर्यावरण, १९२, नगरपरिषदांना सहाय्य, (०१) पर्यावरण संरक्षण, (०१) (०१) राज्य नदी संवर्धन योजना (कार्यक्रम) (३४३५ १३२९), ३१, सहायक अनुदाने (वेतनेतर) या मुख्य लेखाशिर्षाखाली सन २०२१-२२ या आर्थिक वर्षाकरीता सुधारित अंदाजानुसार उपलब्ध करण्यात आलेल्या रु.२० कोटी इतक्या मंजूर अनुदानातून भागविण्यात यावा व त्याच लेखाशिर्षाखाली वर्गीकृत करण्यात यावा. सदर लेखाशिर्षाखाली कोणतेही संक्षिप्त देयक प्रलंबित नाही.

४. मुख्याधिकारी, दोंडाईचा - वरवाडे नगरपरिषद, दोंडाईचा यांना अदा करावयाची रु. ५०,००,०००/- (रु. पन्नास लक्ष फक्त) एवढी रक्कम अधिदान व लेखाधिकारी यांच्यामार्फत कोषागारातून वित्त विभागाने निर्गमित केलेल्या शासन निर्णय क्र.संकीर्ण २०२०/प्र.क्र.६/२०/कोषा-प्रशा ५,दि १२.११.२०२१ अन्वये ई-कुबेर प्रणालीद्वारे थेट मुख्याधिकारी, दोंडाईचा - वरवाडे नगरपरिषद, दोंडाईचा यांच्या बँक खात्यात जमा करावे.

५. प्रस्तुत शासन निर्णय वित्त विभागाच्या शासन परिपत्रक क्रमांक अर्थसं-२०२१/प्रक्र.४८/अर्थ-३, दिनांक १४ ऑक्टोबर २०२१ व दिनांक ३ फेब्रुवारी २०२२ अन्वये प्रशासकीय विभागास प्रदान केलेल्या अधिकारानुसार निर्गमित करण्यात येत आहे. तसेच प्रमाणित करण्यात येते की, दिनांक २४.०६.२०२१ रोजीच्या शासन निर्णयातील परिशिष्टातील अनु.क्र. २ व ९ मधील अटीची पूर्तता होत आहे, तसेच वित्त

विभागाच्या शासन निर्णय क्रमांक अर्थसं-२०२१/प्रक्र.४८/अर्थ-३, दिनांक २४ जून, २०२१ रोजीच्या शासन निर्णयातील अटी व शर्तीनुसार वितरित करण्यात येत आहे.

I) वित्त विभागाच्या निर्णय क्र. अर्थसं-२०२१/प्रक्र.४८/अर्थ-३, दिनांक २४ जून, २०२१ च्या परिशिष्टातील अनुक्रमांक ९ मधील ३१ वेतनेतर सहायक अनुदाने या बाबीखालील खर्च करण्यात विभागाला अधिकारी प्राप्त झाले असून सदर परिपत्रकातील नमूद अटींची पूर्तता करण्यात आली आहे.

II) वित्त विभागाच्या निर्णय क्र. अर्थसं-२०२१/प्रक्र.४८/अर्थ-३, दिनांक २४ जून, २०२१ च्या परिशिष्टातील अनुक्रमांक १,३,५,६,७ व ८ या प्रकरणी लागू नाही. तसेच सदर परिशिष्टातील अनुक्रमांक ४ बाबत नमूद करण्यात येते की ही योजना केंद्र पुरस्कृत, बाह्य सहाय्यित योजना नाही.

III) वित्त विभागाच्या निर्णय क्र. अर्थसं-२०२१/प्रक्र.४८/अर्थ-३, दिनांक २४ जून, २०२१ च्या परिपत्रकासोबतच्या परिशिष्टातील अनुक्रमांक २ च्या अनुषंगाने नमूद करण्यात येत की, सदर योजनेच्या स्वरूपात अथवा व्याप्तीमध्ये कसलाही बदल करण्यात आलेला नाही. तसेच परिशिष्टातील अ.क्र.९ संदर्भातील तपासणी सूचीमधील अनुक्रमांक १,२,३ व ४ मध्ये नमूद करण्यात आलेल्या अटींची पूर्तता होत आहे. तसेच सदर अनुक्रमांक ९ संदर्भातील तपासणी सूचीमधील अनुक्रमांक ५ ते १० या प्रकरणी लागू नाही.

६. या शिवाय वित्त विभागाच्या शासन परिपत्रक क्रमांक संकीर्ण २०१६/प्र.क्र.३१/कोषा.प्रशा ५ दिनांक १०.०५.२०१६ अन्वये परिच्छेद क्र.४ मधील खालील बाबींची पूर्तता होत आहे.

१) विभागास प्रदान वित्तीय अधिकाराबाबत वित्त विभागाच्या शासन परिपत्रक क्र अर्थसं २०१८/प्र.क्र.६९/अर्थ-३ दिनांक २.४.२०१८ मधील परिच्छेद क्र.६ (अ) नुसार रु.५ कोटी पर्यंतच्या अनावर्ती योजनेच्या खर्चास प्रशासकीय मान्यता देण्याचे अधिकार प्रशासकीय विभागांना आहेत.

२) अमरावती व भोगावती नदीच्या संवर्धनासाठी रु. १०,९५,४०,२२९/- एवढ्या मंजूर निधीमधील रु. ५०,००,००० /-(रुपये पन्नास लक्ष फक्त) इतका निधी प्रस्तुत शासन निर्णयाद्वारे वितरित करण्यात येत आहे.

३) “मागणी क्र. यु - ४, ३४३५ परिस्थितीकी व पर्यावरण, १९२, नगरपरिषदांना सहाय्य, (०१) पर्यावरण संरक्षण, (०१) (०१) राज्य नदी संवर्धन योजना (कार्यक्रम) (३४३५ १३२९), ३१, सहायक अनुदाने (वेतनेतर)” या मुख्य लेखाशिर्षाखाली कोणतेही संक्षिप्त देयक प्रलंबित नाही.

४) मुख्याधिकारी, दोंडाईचा - वरवाडे नगरपरिषद यांच्याकडून पर्यावरण व वातावरणीय बदल विभागास कोणतेही येणे बाकी नाही. तसेच मागील तीन महिन्यात कोणताही निधी मुक्त करण्यात आलेला नाही.

५) तसेच उपरोक्त शासन निर्णयाच्या “अ” मधील परिच्छेदातील ६,७,८,९ या बाबी लागू नाहीत.

७. सदर शासन निर्णय वित्त विभागाच्या संमतीने, वित्त विभाग अनौपचारिक संदर्भ क्र.१५०/२०२२/व्यय १६, दि.३१.०३.२०२२ अन्वये निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०३३११७३२२४९६०४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.कि.निकम)

सह सचिव (पर्यावरण व वातावरणीय बदल)

प्रत,

१. मा. राज्यपालांचे सचिव.
२. मा. मुख्यमंत्र्यांचे प्रधान सचिव.
३. महालेखापाल (लेखा व अनुज्ञेयता / लेखापरीक्षा), महाराष्ट्र १ / २, मुंबई / नागपूर.
४. सर्व विभागीय आयुक्त.
५. सदस्य सचिव, महाराष्ट्र प्रदूषण नियंत्रण मंडळ.
६. मुख्याधिकारी, दोंडाईचा - वरवाडे नगरपरिषद, दोंडाईचा.
७. अधिदान व लेखा अधिकारी, मुंबई.
८. निवासी लेखापरीक्षा अधिकारी, मुंबई.
९. मा. सर्व मंत्री / मा. राज्यमंत्री यांचे खाजगी सचिव.
१०. शासनाचे मा. मुख्य सचिव/ सर्व अप्पर मुख्य सचिव / प्रधान सचिव / सचिव यांचे खाजगी सचिव
११. वित्त विभाग (कार्यासन क्रमांक व्यय-१६ / अर्थसंकल्प - ७), मंत्रालय, मुंबई.
१२. नियोजन विभाग, कार्यासन क्र. १४७२, मंत्रालय, मुंबई.
१३. रोखशाखा, पर्यावरण विभाग, मंत्रालय, मुंबई.
१४. निवडनस्ती.

शासन निर्णय क्रमांक - रानयो २०२२/ प्र.क्र.८५/आस्थापना - अ, दिनांक ३१/०३/२०२२ सोबतचे "प्रपत्र - अ"

कोअर कामे (स्टोन पिचिंग व गॅबियन वाल)					
अ.क्र.	कामाचा प्रकार	प्रस्तावित किंमत (रुपयांमध्ये)	समितीचा निर्णय	समितीने मान्य केलेली रक्कम (रुपयांमध्ये)	महाराष्ट्र जीवन प्राधिकरणाने तांत्रिक मंजूरी दिलेली रक्कम
१	क्लिअरिंग अँड ग्रबिंग लँड इनक्लुडींग अपरुटींग व्हेजिटेशन इ. (Item No RA१)	३,६७,४७७.१३/-	मंजूर करण्यात आला आहे.	३,६७,४७७.१३/-	३,६७,४७७.१०/-
२	एक्स्प्लेनर ऑफ रोडवेज इन अर्थ, सॉईल ऑफ ऑल सॉर्ट्स, सँड ग्रॅवेल ऑर सॉफ्ट मुरुम इनक्लुडींग ड्रेसिंग सेक्शन टू द रिक्वायर्ड ग्रेड (Item no RA २ to RA ५)	२,२४,०२,२०८/-	मंजूर करण्यास हरकत नसावी.	२,२४,०२,२०८/-	२,२४,०२,२०२.३३/-
३	प्रोव्हायडींग अर्थ वर्क व इतर (Item no RA६ to RA १५)	९,२८,४९,३४२.७/-	एकूण प्रस्तावित रकमेच्या २०% रक्कम कमी करण्यात यावी.	७,४२,७९,४७४.१६/-	७,३८,२१,४२०.६९/-
एकूण कोअर		११,५६,१९,०२७.८३/-		९,७०,४९,१५९.२९/-	९,६५,९१,१००.१२/-
नॉन-कोअर कामे					
अ.क्र.	कामाचा प्रकार	प्रस्तावित किंमत (रुपयांमध्ये)	समितीचा निर्णय	समितीने मान्य केलेली रक्कम (रुपयांमध्ये)	
१	ट्रेचिंग इन ऑर्डिनरी सॉईल	१,०८,२७९.३६/-	मंजूर करण्यास हरकत नसावी.	१,०८,२७९.३६/-	१,०५,८९४.१८/-
२	अपरुटींग ऑफ विडस	७६७०.५०/-	हा खर्च स्थानिक स्वराज्य संस्थेने करावा.	००	००
३	सप्लायिंग अँड स्टॅकींग ऑफ गुड अर्थ	६,५४,४५८.४०/-	हा खर्च स्थानिक स्वराज्य संस्थेने करावा.	००	००
४	सप्लायिंग अँड स्टॅकींग ऑफ स्लज	९२,७१२.४८/-	हा खर्च स्थानिक स्वराज्य संस्थेने करावा.	००	००

५	मिक्सिंग अर्थ अँड स्लज	५०,४२०.१६/-	हा खर्च स्थानिक स्वराज्य संस्थेने करावा.	००	००
६	फिलिंग मिक्स्चर ऑफ अर्थ अँड स्लज ऑर इन डिजायर्ड प्रपोर्शन इन ट्रेंचेस	२५,२६९.१२/-	मंजूर करण्यास हरकत नसावी.	२५,२६९.१२/-	२५,२६९.१२/-
७	प्लान्टेशन ऑफ ट्रीज, श्रब्ज, हेज अँट साईट	११,२४१.२५/-	मंजूर करण्यास हरकत नसावी.	११,२४१.२५/-	११,२४१.२५/-
८	प्लान्टेशन ऑफ ट्रीज व इतर (Sr. no ८ to ४४ in the report)	२,०४,७५०/-	यामध्ये नमूद बाबी झाडांची रोपे आणून त्यांची लागवड करण्याबाबत आहेत त्यामुळे ह्या बाबी वेगवेगळ्या न दाखवता एकत्रित दाखवाव्यात जेणेकरून प्रस्तावित खर्च कमी होईल.	२,०४,७५०/-	२,०४,७५०/-
एकूण कोअर		११,५४,८०१.२७/-		३,४९,५३९.७३/-	३,४७,१५५.३५/-
एकूण कोअर + एकूण नॉन कोअर		११,६७,७३,८२९.१०/-		९,७३,९८,६९९.०२/-	९,६९,३८,२५५.४७/-
प्रकार	प्रस्तावित किंमत (रूपयांमध्ये)	समितीचा निर्णय	समितीने मान्य केलेली रक्कम (रूपयांमध्ये)	महाराष्ट्र जीवन प्राधिकरणाने तांत्रिक मंजूरी दिलेली रक्कम	
सिव्हिल वर्क इस्टीमेट (कोअर कामे)	११,५६,१९,०२७.८३/-	प्रस्तावित रुपये ११,५६,१९,०२७.८३/- पैकी रुपये ९,७०,४९,१५९.२९/- इतकी रक्कम मंजूर	९,७०,४९,१५९.२९/-	९,६५,९१,१००.१२/-	
लँड स्केप वर्क इस्टीमेट (नॉन कोअर कामे)	११,५४,८०१.२७/-	प्रस्तावित रुपये ११,५४,८०१.२७/- पैकी रुपये ३,४९,५३९.७३/- इतकी रक्कम मंजूर	३,४९,५३९.७३/-	३,४७,१५५.३५/-	

एकूण	११,६७,७३,८२९.१०/-		९,७३,९८,६९९.०२/-	९,६९,३८,२५५.४७
१२ % जी.एस.टी.	१,४०,१२,८५९.४६/-		१,१६,८७,८४३.८९/-	१,१६,३२,५९०.६६/-
५ % कंटीजन्सि	५८,३८,६९१.४६/-	५ % ऐवजी १% करण्यात यावा.	९,७३,९८६.९९/-	९,६९,३८२.५५/-
२ % डब्ल्यू. सी. एक्सपेन्सेस	२३,३५,४७६.५८/-	हा खर्च स्थानिक स्वराज्य संस्थेने करावा.	००	००
१.५ % टेक्निकल सर्व्हिस चार्जेस	१७,५१,६०७.४४/-	हा खर्च स्थानिक स्वराज्य संस्थेने करावा.	००	००
३ % थर्ड पार्टी ऑडीट चार्जेस	३५,०३,२१४.८७/-	हा खर्च स्थानिक स्वराज्य संस्थेने करावा.	००	००
३.५ % कसल्टन्सी	४०,८७,०८४.०२/-	हा खर्च स्थानिक स्वराज्य संस्थेने करावा.	००	००
प्रस्तावित रक्कम	१४,८३,०२,७६२.९६/-		११,००,६०,५२९.९०/-	१०,९५,४०,२२८.६९/-
पूर्णांकित रक्कम				१०,९५,४०,२२९/-

(सु.कि.निकम)

सह सचिव (पर्यावरण व वातावरणीय बदल)

शासन निर्णय क्रमांक - रानयो २०२२/ प्र.क्र.८५/आस्थापना - अ, दिनांक ३१/०३/२०२२ सोबतचे
“प्रपत्र - ब”

राज्य नदी संवर्धन योजनेतर्गत दोंडाईचा - वरवाडे नगरपरिषद, दोंडाईचा येथील अमरावती व भोगावती नदीच्या संवर्धन कामांसाठीच्या अटी व शर्ती.

- मुख्याधिकारी, दोंडाईचा - वरवाडे नगरपरिषद, दोंडाईचा यांनी राज्य नदी संवर्धन योजनेतर्गत सादर केलेल्या अमरावती व भोगावती नदी संवर्धनाच्या रु. ११,००,६०,५२९.९०/- इतक्या रकमेच्या प्रस्तावास महाराष्ट्र जीवन प्राधिकरणाच्या तांत्रिक मान्यतेच्या अधीन राहून दिनांक ११/०९/२०१९ रोजीच्या शासन निर्णयान्वये प्रशासकीय मान्यता प्रदान करण्यात आली होती. त्यानुसार, मुख्याधिकारी, दोंडाईचा - वरवाडे नगरपरिषद, दोंडाईचा यांनी महाराष्ट्र जीवन प्राधिकरणाकडे सादर केलेल्या अमरावती व भोगावती नदी संवर्धनाच्या रु. १०,९५,४०,२२९/- इतक्या रकमेच्या प्रस्तावास महाराष्ट्र जीवन प्राधिकरणाने त्यांच्या क्र. प्रपत्र नमुना क्र. ४८ बाब क्र. ९ माहे मार्च, २०२०, दिनांक १२/०३/२०२० अन्वये रुपये १०,९५,४०,२२९/- (१२% GST व १% Contingencies सह) तांत्रिक मान्यता प्रदान केली आहे. महाराष्ट्र जीवन प्राधिकरणाने तांत्रिक मान्यता दिलेल्या रुपये १०,९५,४०,२२९/- इतक्या प्रकल्प किंमतीस सुधारित प्रशासकीय मान्यता देण्यात येत आहे.
- सदर सुधारित प्रशासकीय मान्यतेच्या एकूण रकमेपैकी ८०% हिस्सा राज्य शासन व २०% हिस्सा दोंडाईचा - वरवाडे नगरपरिषद, दोंडाईचा यांचा राहील. नगरपरिषदेच्या २०% हिश्याबाबत नगरपरिषदेने शासनाकडे सादर केलेल्या ठरावाची अंमलबजावणी करणे बंधनकारक राहील.
- शासनाने वितरित केलेल्या निधीच्या विहित प्रमाणात मुख्याधिकारी, दोंडाईचा - वरवाडे नगरपरिषद, दोंडाईचा यांनी त्यांचा अनुज्ञेय हिस्सा स्वतंत्र खात्यात जमा करावा. सदर हिस्सा प्रकल्पावर खर्च केल्याशिवाय तसेच, प्रकल्पांतर्गत होणा-या कामांचे गुणवत्ता लेखापरिक्षण केल्याशिवाय पुढील हप्ता मुक्त करण्यात येणार नाही.
- योजनेच्या प्रत्येक टप्प्यात हाती घेण्यात येणाऱ्या कामाचे मंजूर तांत्रिक आराखडे, अंदाजपत्रके, नकाशे, संकल्पचित्रे इ. शासनाकडे काम सुरु करण्यापूर्वी सादर करणे बंधनकारक असेल. शासनास उपरोक्त माहिती सादर केल्यानंतरच कामे सुरु करण्यात यावीत. हाती घेण्यात यावयाच्या (“प्रपत्र-अ” मधील नमूद कामे) कामासंबंधित नदीच्या सद्यस्थितीची छायाचित्रे घेण्यात यावी. तसेच व्हीडीओ रेकॉर्डिंग करण्यात यावे. कामांच्या प्रगतीनुसार दर दोन महिन्यांनी याप्रकारे छायाचित्रण करण्यात यावे.
- राज्य नदी संवर्धन क्षेत्रात तज्ञ व कामाचा अनुभव असलेली तसेच “प्रपत्र-अ” नुसार मंजूर खर्चाच्या बाबी संबंधित तज्ञ व पुरेसे तांत्रिक मनुष्यबळ असलेली संस्था /शासकीय प्राधिकरण/मंडळ यांची प्रकल्प व्यवस्थापन सल्लागार संस्था म्हणून मुख्याधिकारी, दोंडाईचा - वरवाडे नगरपरिषद, दोंडाईचा यांनी विहित पद्धतीने नियुक्ती करावी. ही संस्था “प्रपत्र-अ” नुसार मंजूर खर्चाच्या बाबींचे स्थानिक डी. एस. आर. प्रमाणे खर्चाचे अंदाज, कामाचे आराखडे तयार करणे व तपासणे कामाची गुणवत्ता राखणे, सर्व कामे विहित कालमर्यादेत पूर्ण करणे याबाबत वेळोवेळी समन्वय करेल. नगरपरिषदेने प्रकल्पासाठी तांत्रिक मनुष्यबळ तयार होण्यासाठी या संस्थेचा उपयोग करावा.

६. ही कामे शासन आदेशाच्या दिनांकापासून/धनादेशाच्या दिनांकापासून ३६ महिन्यात किंवा तत्पूर्वी पूर्ण करण्यात यावीत. ह्या कालावधीनंतर कामे पूर्ण करण्यासाठी लागणारा खर्च हा संबंधित स्थानिक स्वराज्य संस्थेकडून करण्यात यावा.
७. कामे विहित कालावधीत पूर्ण करण्याची व कामाची गुणवत्ता राखण्याची संपूर्ण जबाबदारी ही मुख्याधिकारी, दोंडाईचा - वरवाडे नगरपरिषद, दोंडाईचा यांची असेल. सदर प्रकल्पाच्या कामासाठी लागणारा निधी खर्च करताना मुख्याधिकारी, दोंडाईचा - वरवाडे नगरपरिषद, दोंडाईचा यांच्या देखरेखेखाली करण्यात यावा.
८. प्रकल्पाची यथायोग्य अंमलबजावणी होण्याच्या दृष्टीकोनातून प्रकल्प अंमलबजावणी समितीची मुख्याधिकारी, दोंडाईचा - वरवाडे नगरपरिषद, दोंडाईचा यांच्या अध्यक्षतेखाली स्थापना करण्यात यावी. या समितीत नगरपरिषदेतील संबंधित अधिकारी, कर्मचारी, पर्यावरण विषयक तज्ञ, उपरोक्त प्रकल्प व्यवस्थापन सल्लागार संस्थेचे प्रतिनिधी यांच्यासह नगरपरिषदेस आवश्यक वाटतील अशा प्रतिनिधींचा समावेश करण्यात यावा. ही समिती प्रकल्पांतर्गत होत असलेल्या सर्व कामकाजाचे सनियंत्रण करेल व कामांच्या गुणवत्तेवर नियंत्रण ठेवेल. सदर समितीची आढावा बैठक दर महिन्याला आयोजित करण्यात यावी.
९. नदीच्या निळ्या व लाल पूररेषेच्या दरम्यान काही कामे प्रस्तावित असल्यास सदर कामे करण्याकरिता सक्षम प्राधिकाऱ्याची पूर्व परवानगी घेणे बंधनकारक आहे.
१०. प्रकल्प पूर्ण झाल्यावरही प्रकल्प व्यवस्थापन सल्लागार संस्थेच्या मदतीशिवाय नदीचे संवर्धन होणे गरजेचे असल्याने योजनेची कामे पूर्ण झाल्यावरही ही समिती बैठका आयोजित करेल. ही समिती भौतिक बाबींची देखभाल, प्रकल्पांपासून मिळणारे उत्पन्न, प्रकल्प संवर्धनासाठी उपाययोजना व खर्च याबाबत आढावा घेत राहील.
११. काम पूर्ण झाल्यावर किमान पुढील १० वर्षांपर्यंत नदीची देखभाल व दुरुस्ती नगरपरिषदेने स्वखर्चाने करावयाची आहे. तसेच नगरपरिषदेने प्रकल्प अंमलबजावणी समितीचा अहवाल प्रत्येक ६ महिन्यांनी शासनाकडे पाठविण्याची व्यवस्था करेल.
१२. नदीच्या पाण्याची गुणवत्ता चालू महिन्यापासून पुढे प्रत्येक महिन्याला तपासण्यात यावी. पाण्याची गुणवत्ता तपासण्यासाठी या क्षेत्रातील तज्ञ प्रयोगशाळेची /संस्थेची /मंडळाची नियुक्ती करण्यात यावी. दर महिन्याचा पाण्याच्या गुणवत्तेचा अहवाल सदर संस्था प्रकल्प सनियंत्रण समितीस व पर्यावरण विभागास दर तीन महिन्यांनी सादर करेल.
१३. उपरोक्त मुद्द्यानुसार केलेल्या कार्यवाही प्रमाणे मुख्याधिकारी, दोंडाईचा - वरवाडे नगरपरिषद, दोंडाईचा हे शासनास दर तीन महिन्याला खालील अहवाल सादर करतील.
 - अ. मंजूर कामांचा भौतिक प्रगती अहवाल
 - ब. पाण्याच्या गुणवत्ता अहवालाच्या प्रती
 - क. प्रकल्प सनियंत्रण समितीच्या बैठकीचे इतिवृत्त.
 - ड. खर्चाचे प्रत्येक तिमाहीचे उपयोगिता प्रमाणपत्र
१४. सदर अहवाल सादर केल्याशिवाय कामाच्या पुढील टप्प्यातील निधी उपलब्ध करून देण्यात येणार नाही. तसेच आर्थिक वर्षाचे उपयोगिता प्रमाणपत्र वर्ष संपल्यानंतर एप्रिलच्या १० तारखेपर्यंत पर्यावरण

- व वातावरणीय बदल विभागास सादर करावे. उपरोक्त मंजूर योजनेसाठी निधी उपलब्धतेनुसार अनुदान मुक्त करण्यात येईल.
१५. योजनेतर्गत मंजूर विशिष्ट कामासाठी अदा केलेली वा मान्य केलेली रक्कम त्याच कामासाठी राज्य शासनाने घालून दिलेल्या अटी व शर्ती प्रमाणे व विहित कालमर्यादेत मान्य केलेल्या खर्चाच्या मर्यादेत खर्च करणे आवश्यक आहे. हा निधी इतर दुस-या कोणत्याही कामासाठी वा नगरपरिषदेच्या कामासाठी वापरता येणार नाही किंवा वळता करता येणार नाही. विशिष्ट कामासाठी मान्य केलेल्या खर्चापेक्षा जास्त खर्च झाल्यास त्याची जबाबदारी मुख्याधिकारी, दोंडाईचा - वरवाडे नगरपरिषद, दोंडाईचा यांची राहिल.
१६. या योजनेतर्गत प्राप्त होणारा निधी हा राष्ट्रीयकृत बँकेत स्वतंत्र खाते उघडून त्या अंतर्गत जमा करावा व बँकेत ठेवलेल्या निधीवर मिळणारे व्याज याच निधीत जमा करावे. या निधीच्या उपयोगितेवर नियंत्रण राहण्यासाठी खात्याचे संचालन मुख्याधिकारी, दोंडाईचा - वरवाडे नगरपरिषद, दोंडाईचा यांच्याद्वारे करण्यात यावे. उपयोगिता प्रमाणपत्र सादर करतेवेळी बँकेतील या खात्यावर झालेल्या व्यवहाराच्या नोंदी दर्शविणाऱ्या पासबुकाची साक्षंकिंत प्रत सोबत जोडण्यात यावी.
१७. योजना पूर्ण झाल्यावर या योजनेतर्गत निर्माण झालेल्या मालमत्तेपासून किंवा सोयीसुविधांपासून मिळणारे उत्पन्न हे या योजनेसाठी उघडलेल्या स्वतंत्र बँक खात्यातच जमा करण्यात यावे. या उत्पन्नातून नदी संवर्धनासाठी अतिरिक्त कामे राज्य शासनाच्या पर्यावरण विभागाच्या अनुमतीने हाती घेता येतील. मात्र नदी संवर्धनाच्या कामाव्यतिरिक्त इतर कोणत्याही कामासाठी हा महसूली निधी वापरता येणार नाही.
१८. मंजूर बाबीतील खर्चामध्ये बचत झाल्यास बचत झालेला निधी योजनेतीलच दुसऱ्या उपांगासाठी राज्य शासनाच्या पर्यावरण व वातावरणीय बदल विभागाच्या परवानगीने वापरता येईल.
१९. राज्य नदी संवर्धन योजनेतर्गत निर्माण केलेल्या यंत्रणेच्या देखभाल व दुरुस्तीचा खर्च योजना कार्यान्वित झाल्यानंतर संबंधीत नगरपरिषदेच्या स्वतःच्या निधीतून भागावावयाचा आहे.
२०. योजनेतर्गत खर्च करण्यात येणा-या रकमेचे लेखे प्रचलित लेखा संहितेनुसारच ठेवण्यात यावेत व त्याचे लेखापरिक्षण स्थानिक निधी व लेखापाल यांच्याद्वारे करण्यात यावे व त्याचा अहवाल पर्यावरण व वातावरणीय बदल विभागास पाठविण्यात यावा. तसेच प्रत्येक आर्थिक वर्षा अखेर झालेल्या खर्चाचे उपयोगिता प्रमाणपत्र संबंधीत महालेखापाल कार्यालयास पाठविण्याची जबाबदारी मुख्याधिकारी, दोंडाईचा - वरवाडे नगरपरिषद, दोंडाईचा यांची राहिल.
२१. नदीच्या कामांच्या प्रगतीच्या अहवालाची तसेच खर्चाच्या विवरणपत्राची पर्यावरण व वातावरणीय बदल विभागाच्या सक्षम अधिका-यांकडून तपासणी करण्यात येईल व तपासणीच्या वेळी नगरपरिषदेने आवश्यक ती सर्व कागदपत्रे उपलब्ध करून देणे बंधनकारक असेल.
२२. योजनेवरील कामासाठी मान्यता प्राप्त झालेल्या रक्कमेपेक्षा अधिक खर्च झालेली रक्कम शासनाकडून उपलब्ध होणार नाही. या कामासाठी शासनाने अदा केलेली रक्कम जर त्या कामावर घालून दिलेल्या विविक्षित वेळेमध्ये खर्च होऊ शकत नसेल तर त्यास राज्य शासनाच्या पर्यावरण विभागाची पूर्वपरवानगी घेणे आवश्यक असेल.

२३. योजनेवरील कामासाठी अदा केलेली रक्कम योग्यरितीने वापरली जात नाही किंवा कामाची योग्य ती प्रगती होत नाही असे शासनाच्या निदर्शनास आल्यास शासन कोणत्याही क्षणी अशा कामांची प्रशासकीय मान्यता रद्दबातल करू शकेल.
२४. योजनेवरील कामासाठी राज्य शासनाच्या अनुदाना व्यतिरिक्त शासनाकडून, वित्तीय संस्थांकडून वा आणखी कोणत्याही संस्थांकडून प्राप्त निधी या योजने अंतर्गत खर्च झाल्याचे दर्शविण्यात येऊ नये. (No Overlapping of schemes)
२५. योजनेचे समन्वयन व पर्यवेक्षण करण्यासाठी भेट देणा-या राज्य शासनाच्या अधिका-यांस आवश्यक त्या सर्व प्रशासकीय सुविधा उपलब्ध करून देणे आवश्यक असेल.
२६. योजनेंतर्गत शासनाच्या अनुदानातून तयार केलेली मालमत्ता, ज्या कामासाठी निर्माण केली आहे, त्याच कामासाठी वापरणे आवश्यक आहे व त्यासाठी ही मालमत्ता अभिलेखित करणे आवश्यक आहे.
२७. योजनेंतर्गत करण्यात येणा-या निरनिराळ्या कामांचे व समन्वयाचे काम राज्यस्तरावरील सनियंत्रण समितीद्वारे करण्यात येते. या समितीने कामाबाबत वेळोवेळी दिलेल्या सूचनांचे काटेकोरपणे पालन करणे आवश्यक असेल.
२८. योजनेंतर्गत नगरपरिषदेच्या होणा-या आस्थापनेवरील व लागणा-या मनुष्यबळावरील खर्च संबंधीत स्थानिक स्वराज्य संस्थेद्वारे करण्यात येईल. त्यासाठी या विभागाकडून अनुदान देण्यात येणार नाही.
२९. योजनेंतर्गत करण्यात येणाऱ्या कामांचे अभिलेख व छायाचित्रांसह पुरावे नगरपरिषदेने जतन करावेत. तसेच सदरबाबत अभिलेखामध्ये नोंद करून ठेवावी.
३०. नदी संवर्धनाबाबत मंजूर कामांमध्ये नदीतील गाळ काढणे व सिल्ट ट्रॅप लावण्याच्या कामाचा समावेश असल्यास, नदीच्या गाळ काढण्याच्या कामाबरोबरच तसेच पावसाळ्यापूर्वी सिल्ट ट्रॅप लावण्याचे काम पूर्ण होणे आवश्यक आहे. अन्यथा नदीत पुन्हा गाळ जमा होऊ शकतो.
३१. नदीच्या कामास सुरवात करण्यापूर्वीची छायाचित्रे विभागास सादर करावीत.
३२. राज्य शासनाने वेळोवेळी घालून दिलेल्या अटींचे व शर्तीचे पालन करणे नगरपरिषदेस बंधनकारक राहील.
३३. योजनेंतर्गत किती लोकांना रोजगार उपलब्ध झाला याची नोंद ठेवावी.
३४. योजना कालमर्यादेत पूर्ण करणे बंधनकारक असल्याने योजने करिता कोणतेही एस्कलेशन चार्जेस अनुज्ञेय नाहीत.
३५. योजनेंतर्गत मंजूर कामांच्या निविदा ह्या शासनाने वेळोवेळी निर्गमित केलेल्या विहित प्रक्रियेचा अवलंब करून स्विकाराव्यात. तसेच प्रकल्पांतर्गत मंजूर किंमतीपेक्षा जास्त किंमतीच्या निविदा स्विकारण्यात येऊ नयेत.
३६. ठेकेदाराने विहित वेळेत काम पूर्ण न केल्यास त्यांच्यावर दंड आकारण्याची तरतूद ठेवण्यात यावी.
३७. योजनांतर्गत झालेल्या सर्व खर्चाचा ताळमेळ वेळोवेळी अधिदान व लेखा अधिकारी कार्यालय, मुंबई व तसेच महालेखाकार कार्यालय, मुंबई/ नागपूर यांच्या कार्यालयाशी घालण्याची जबाबदारी संबंधित स्थानिक स्वराज्य संस्थेची असेल.

३८. योजना पूर्ण झाल्यावर भविष्यात नदीच्या उपयोगाबाबत व वापराबाबत किंवा नदीसंदर्भात कोणतीही नवीन कामे हाती घ्यावयाची झाल्यास त्यास प्रथम राज्य शासनाच्या पर्यावरण व वातावरणीय बदल विभागाची मान्यता घेण्यात यावी.
३९. नदीच्या क्षेत्राबाबत, मालकीबाबत, राबविण्यात येणा-या कामाच्या गुणवत्तेबाबत तसेच Surface floating wetland beds बाबत वा इतर संबंधित बाबींबाबत भविष्यात काही न्यायालयीन वा अन्य बाबी उदभवल्यास संबंधित अधिकारी तसेच मुख्याधिकारी, दोंडाईचा - वरवाडे नगरपरिषद, दोंडाईचा यांची सर्वस्वी जबाबदार राहिल.
४०. उपरोक्त अटीव्यतिरिक्त राष्ट्रीय नदी संवर्धन संचलनालयाने नदी संवर्धन योजनेतर्गत प्रस्तावाच्या अनुषंगाने निर्गमित केलेल्या मार्गदर्शक सूचनांमधील नियम व अटीचे पालन करणे बंधनकारक राहिल.
४१. राज्य नदी संवर्धन योजनेतर्गत सचिव स्तरावरील प्रदत्त समितीच्या दिनांक ०९/०८/२०१९ रोजी झालेल्या बैठकीच्या इतिवृत्तातील अटीचे व शर्तीचे पालन करणे बंधनकारक राहिल.

(सु.कि.निकम)

सह सचिव (पर्यावरण व वातावरणीय बदल)